

मौजे नेरी (ता.चिमूर, जि. चंद्रपुर) या नळ
पाणी पुरवठा योजनेच्या सुधारीत
अंदाजपत्रकास प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: क्र. सुप्रमा - १४१६/प्र.क्र. १५८/पापु १३
मंत्रालय, मादाम कामा मार्ग, हुतात्मा राजगुरु चौक
मुंबई-४०० ०३२
तारीख: २७ डिसेंबर, २०१६

वाचा -

- १) मुख्य अभियंता(नागरी व ग्रामीण), महाराष्ट्र जीवन प्राधिकरण, ठाणे यांचे क्र. मजीप्रा/मु.अ.(ना व ग्रा)/ तांशा-१/१५१, दिनांक १०/०१/२०१४
- २) शासन निर्णय क्र. ग्रापापु-२०१२/प्र.क्र.३००/पापु-१३, दि. २९ जानेवारी २०१४.
- ३) शासन पत्र क्र. ग्रापापु-१४१४/प्र.क्र.१३५/१३, दि.१७/०७/२०१४.
- ४) अधीक्षक अभियंता, महाराष्ट्र जीवन प्राधिकरण मंडळ,चंद्रपूर यांचे पत्र क्र.मजीप्रामंच/रैचिशा/२७४६/२०१६, दिनांक २१/११/२०१६.
- ५) मुख्य अभियंता, महाराष्ट्र जीवन प्राधिकरण प्रादेशिक विभाग, नागपूर यांचे पत्र क्र.मजीप्रा/मुअना/तांशा-१/६९/२०१६, दिनांक २२/११/२०१६.

प्रस्तावना

राष्ट्रीय ग्रामीण पेयजल कार्यक्रमांतर्गत मौजे नेरी (ता.चिमूर, जि.चंद्रपूर) नळ पाणी पुरवठा योजनेच्या रु.४,८५,७२,०९०/- (निव्वळ) किंमतीस मुख्य अभियंता (नावग्रा), महाराष्ट्र जीवन प्राधिकरण, ठाणे यांनी संदर्भ क्र.१ येथील पत्रान्वये तांत्रिक मान्यता दिली होती. त्यास अनुसरून संदर्भीय क्र.२ येथील शासन निर्णयान्वये योजनेच्या रु.५,२९,४३,५७८/- (ढोबळ) किंमतीच्या अंदाजपत्रकास मुळ प्रशासकीय मान्यता देण्यात आली होती. तथापी सदर योजनेच्या कामाच्या जादा दराच्या निविदा प्राप्त झाल्यामुळे सदर ज्यादा दराच्या निविदेस संदर्भ क्र. ३ येथील पत्रान्वये मंजूरी देण्यात आली आहे. प्रस्तुत योजनेच्या ज्यादा दराच्या निविदा प्राप्त झाल्यामुळे तसेच योजनेच्या विद्युत पुरवठ्याच्या कामात वाढ झाल्याने योजनेच्या किंमतीत वाढ झाली असल्याने अधीक्षक अभियंता, महाराष्ट्र जीवन प्राधिकरण मंडळ,चंद्रपूर संदर्भ क्र.४ अन्वये प्रस्तुत योजनेच्या रु. ६,०८,०७,१८९/- (ढोबळ) किंमतीच्या प्रस्तावास तांत्रिक मान्यता दिली आहे. परिणामी, मुख्य अभियंता, महाराष्ट्र जीवन प्राधिकरण प्रादेशिक विभाग, नागपूर यांनी प्रस्तुत नळ पाणी पुरवठा योजनेच्या आराखड्यास व अंदाजपत्रकास

सुधारित प्रशासकीय मान्यता देण्याचा प्रस्ताव संदर्भाधिन पत्र क्र.५ अन्वये शासनास सादर केला होता. तदनुषंगाने प्रस्तुत योजनेच्या आराखडयास व अंदाजपत्रकास सुधारित प्रशासकीय मान्यता देण्याची बाब शासनाच्या विचाराधीन होती.

शासन निर्णय

मौजे नेरी (ता.चिमूर, जि.चंद्रपूर) या नळ पाणी पुरवठा योजनेच्या रुपये ६,०८,०७,१८९/- (ढोबळ) (अक्षरी रुपये सहा कोटी आठ लक्ष सात हजार एकशे एकोणनव्वद फक्त) एवढ्या सुधारित किंमतीच्या अंदाजपत्रकास पुढील अटीच्या अधिन राहून सुधारीत प्रशासकीय मान्यता देण्यात येत आहे.

अटी

१. उपरोक्त नमुद सुधारित किंमतीत योजनेची उर्वरित कामे ३ महिन्यात पूर्ण करण्यात यावीत. प्रस्तुत योजनेच्या खर्चात वाढ होणार नाही, याची दक्षता घेण्यात यावी. तसेच योजनेची कामे पूर्ण करून योजनेचे लेखे बंद करण्यात यावेत.
२. या योजनेस सहमती दिलेल्या मूळ प्रशासकीय मान्यतेच्या तसेच सुधारीत तांत्रिक मान्यता देतांना नमुद केलेल्या अटी व शर्तीचे काटेकोरपणे पालन करण्यात यावे.
३. ही योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, महाराष्ट्र जीवन प्राधिकरण, चंद्रपूर यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हा परिषद, चंद्रपूर, कार्यकारी अभियंता, महाराष्ट्र जीवन प्राधिकरण विभाग, चंद्रपूर व संबंधित ग्रामपंचायतचे अधिकारी यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
४. महाराष्ट्र ग्रामपंचायत कर फी नियम १९६० मधील तरतुदीनुसार आकारण्यात येणाऱ्या पाणीपट्टीच्या आधारे योजना स्वयंनिर्भर होईल याची जबाबदारी जिल्हा परिषद, चंद्रपूर व नेरी ग्रामपंचायत यांची राहिल. योजना स्वयंनिर्भर होण्यासाठी आवश्यक पाणीपट्टी बसविणे व त्यात वेळोवेळी वाढ करणे बंधनकारक राहिल.

५. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
 ६. योजना कोणत्याही परिस्थितीत पुनर्सुधारीत केली जाणार नाही याची जबाबदारी मुख्य अभियंता, महाराष्ट्र जीवन प्राधिकरण व जिल्हा परिषद, चंद्रपूर यांची राहिल.
 ७. सदर योजना पूर्ण झाल्यावर स्थानिक स्वराज्य संस्थेने (संबंधित ग्राम पंचायत/जिल्हा परिषद) योजना हस्तांतरीत करून घेणे बंधनकारक राहिल.
२. या योजनेच्या सुधारित किंमतीतील वाढीव खर्च **रु. ७८,६३,६११/- (अक्षरी रुपये अठ्ठ्यात्तर लक्ष त्रेसष्ट हजार सहाशे अकरा फक्त)** हा राष्ट्रीय ग्रामीण पेयजल कार्यक्रमा खालील राज्य हिश्यातून /जिल्हा नियोजन मंडळाकडून/किमान गरजा कार्यक्रमांतर्गत उपलब्ध होण्याच्या निधीतून करण्यात यावा.
३. प्रस्तुत योजनेस सुधारीत प्रशासकीय मान्यता ही वित्त विभागाच्या दि. १७/०४/२०१५ च्या क्र. विअप्र-२०१३/प्र.क्र.३०/२०१३/विनियम,भाग-२ या शासन निर्णयातील भाग पहिला, उपविभाग-३ मधील अ.क्र. ६ (सहा) परिच्छेद क्र. २७ (अ) अनुसार विभागास प्रदान करण्यात आलेल्या प्राधिकारानुसार देण्यात येत आहेत.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२२७१४२१४५९५२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(सु.दे.आंबेकर)

कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग.
- २) मा.विधानमंडळ सदस्य (सर्व)
- ३) सदस्य सचिव, महाराष्ट्र जीवन प्राधिकरण, मुंबई.

- ४) जिल्हाधिकारी, चंद्रपूर
- ५) मुख्य कार्यकारी अधिकारी, जिल्हा परिषद, चंद्रपूर
- ६) महालेखापाल, लेखा परिक्षा, महाराष्ट्र-२, नागपूर.
- ७) महालेखापाल, लेखापरीक्षा, महाराष्ट्र १, मुंबई
- ८) संचालक, पाणी व स्वच्छता सहाय संस्था(वासो), बेलापूर, नवी मुंबई.
- ९) मुख्य अभियंता, महाराष्ट्र जीवन प्राधिकरण प्रादेशिक विभाग, नागपूर.
- १०) अधीक्षक अभियंता, महाराष्ट्र जीवन प्राधिकरण मंडळ, चंद्रपूर
- ११) संचालक(वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- १२) उपसंचालक, भूजल सर्वेक्षण आणि विकास यंत्रणा, पुणे
- ११) कार्यकारी अभियंता, ग्रामीण पाणी पुरवठा विभाग, जिल्हा परिषद, चंद्रपूर.
- १२) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १३) मु.अ. तथा वि.का.अ, पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
- १४) कार्यासने (पापु-०४, ०६, ०७, ०९, १०, १३, १७ व २०), पा. पु. व स्व. वि., मंत्रालय, मुंबई-३२.
- १५) निवडनस्ती कार्यासन पापु-१७.